

అక్షరటుడే, నేషనల్ డెస్క్: ఒడిశాలోని కలహండి జిల్లాలో మంగళవారం విషాదకర ఘటన చోటు చేసుకుంది. నిర్మాణంలో ఉన్న సెస్టిక్ ట్యాంక్ లోకి దిగిన ఆరుగురు కూలీలు ఊపిరాడక ప్రాణాలు కోల్పోయారు. మదన్ పూర్ రాంపూర్ పోలీస్ స్టేషన్ పరిధిలోని కరియాఖుంట గ్రామంలో ఈ ప్రమాదం సంభవించింది. కరియాఖుంట గ్రామంలోని ఒక నివాస స్థలంలో సెస్టిక్ ట్యాంక్ నిర్మాణ పనులు జరుగుతున్నాయి. ఈ క్రమంలో ట్యాంక్ ను శుభ్రం చేయడానికి కూలీలు లోపలికి దిగారు. ట్యాంక్ లోపల పేరుకుపోయిన విషవాయువుల కారణంగా గాలి ఆడక ఆరుగురు మృతి చెందారు.



అక్షరటుడే, హైదరాబాద్ సిటీ: కొందరు యువకులు ఇటీవల వాహనాలతో ప్రమాదకరంగా స్టంట్లు చేస్తున్నారు. ఇష్టారీతిన వాహనాలు నడుపుతూ రోడ్లపై హంగామా చేస్తున్నారు. అంతేకాకుండా ఇతర వాహనాదారుల ప్రాణాలతో చెలగాడం ఆడుతున్నారు. రీల్స్ కోసం ప్రమాదకరంగా స్టంట్లు చేస్తున్న వారిపై పోలీసులు కఠిన చర్యలు చేపడుతున్నారు. ప్రమాదకరమైన బైక్ స్టంట్లు చేస్తూ, ఆ వీడియోలను సోషల్ మీడియాలో పోస్ట్ చేయడంతో గుర్తించిన బంజారాహిల్స్ పోలీసులు ఒక యువకుడిపై కేసు నమోదు చేశారు.



రేపు కేంద్ర కేబినెట్ సమావేశం.. అక్షరటుడే, ఢిల్లీ: కేంద్ర కేబినెట్ సమావేశం బుధవారం జరుగనుంది. ఉదయం 11 గంటలకు ప్రధాన మంత్రి నరేంద్ర మోదీ అధ్యక్షతన భేటీ ప్రారంభం కానుంది. ఈ సమావేశంలో పశ్చిమాన యాలో నెలకొన్న పరిస్థితులతో పాటు పలు కీలక అంశాలపై చర్చ జరుగనుంది.



వడ్ల కొనుగోలు అలస్యమైన మాట వాస్తవమే..: కోమటిరెడ్డి అక్షరటుడే, హైదరాబాద్: వడ్ల కొనుగోలు అలస్యమైన మాట వాస్తవమేనని ఎమ్మెల్యే, కాంగ్రెస్ నేత కోమటిరెడ్డి రాజగోపాల్ అన్నారు. గత 15-20 రోజుల నుంచి రైతులు అవస్థలు పడుతున్నారన్నారు. ఇందుకు మేము కూడా చింతిస్తున్నామని.. క్షమించాలని కోరారు. మరో పది రోజుల్లో కొనుగోలు పూర్తి చేస్తామని చెప్పారు.



నేడు ఐపీఎల్ తొలి క్వాలిఫయర్ అక్షరటుడే, సోన్బ్లెట్, డెన్మార్క్: ఐపీఎల్ 2026 టోర్నీ చివరి దశకు చేరుకుంటోంది. ఇందులో భాగంగా నేడు ఆర్సీసీ వర్సెస్ గుజరాత్ తొలి క్వాలిఫయర్ మ్యాచ్ జరుగనుంది. ఈ మ్యాచ్ ధర్మశాలలో సాయంత్రం 7.30 గంటలకు ధర్మశాలలో ప్రారంభం కానుంది. మ్యాచ్ పై అభిమానుల్లో ఉత్సాహం నెలకొంది.



అధికారుల కళ్లు కప్పి.. చంచల్ గూడ ఖైదీ జంప్ అక్షరటుడే, హైదరాబాద్ సిటీ: హైదరాబాద్ లోని చంచల్ గూడ కేంద్ర కారాగార ఖైదీ పరాలైన ఘటన కలకలం చేపుతోంది. ఈ ఘటన అలస్యంగా వెలుగులోకి వచ్చింది. తిరుమలగిరి పోలీస్ స్టేషన్ పరిధిలో జరిగిన ఒక చోరీ కేసులో నిందితుడైన సయ్యద్ అమీర్ హుస్సేన్ ను పోలీసులు అరెస్ట్ చేశారు. కోర్టు రిమాండ్ విధించడం తో అతడిని చంచల్ గూడ జైలుకు తరలించారు. జైల్లో ఉన్న సమయంలో ఖైదీ హుస్సేన్ ఒక్కసారిగా కొన్ని ఇసుప మేకులను మింగాడు. దీనిని గమనించిన జైలు సిబ్బంది, అతడి ప్రాణాలను కాపాడేందుకు అత్యవసర చికిత్స నిమిత్తం సికింద్రాబాద్ లోని గాంధీ ఆస్పత్రికి తరలించారు. చికిత్స పొందుతున్న హుస్సేన్, జైలు అధికారులు, పోలీసుల కళ్లు కప్పి తప్పించుకుని పారిపోయాడు.

హైదరాబాద్ నగరంలో ఆక్రమణలపై హైద్రా ఉక్కుపాదం మోపుతోంది. ప్రభుత్వ భూములు, చెరువులు, నాలాలను కట్టా చెరల నుంచి విడివిడిచింది. తాజాగా కోకాపేటలో భారీ ఆపరేషన్ నిర్వహించింది. చెరువు ఎఫ్టీఎల్ పరిధిలో చేపట్టిన నిర్మాణాలను తొలగించింది. రూ. కోట్లు విలువైన భూమిని కాపాడింది. -అక్షరటుడే, హైదరాబాద్

హైద్రా భారీ ఆపరేషన్



చెరువు ఆక్రమణలపై ఉక్కుపాదం కోకాపేటలో కూల్చివేతలు 22 ఎకరాల మేర కట్టాల తొలగింపు

నగరంలో చెరువులు, కుంటలు, నాలాలు, ప్రభుత్వ భూముల రక్షణ కోసం హైద్రాను ఏర్పాటు చేసిన విషయం తెలిసింది. ఈ మేరకు ఆయా స్థలాల్లో అక్రమంగా చేపట్టిన నిర్మాణాలను కూల్చి వేస్తోంది. కోకాపేటలోని కొత్తచెరువు వద్ద మంగళవారం తెల్లవారుజామున హైద్రా అధికారులు భారీ ఆపరేషన్ చేపట్టారు. చెరువు ఎఫ్టీఎల్, బఫర్ జోన్ పరిమితుల్లో అక్రమంగా నిర్మించారని ఆరోపణలు ఎదుర్కొంటున్న భారీ కంపౌండ్ గోడలు, తాత్కాలిక నిర్మాణాలను తొలగించారు.

కూకట్పల్లి.. కూకట్పల్లి మండలం ఖైతాబాద్ రహదారి ఆక్రమణలను హైద్రా అధికారులు తొలగించారు. బ్యూవల్ హైల్స్ గేటెడ్ కమ్యూనిటీ ముందు 1700 గజాల మేర రహదారి ఆక్రమణకు గురైంది. దీనిపై స్థానికులు ఫిర్యాదు చేయడంతో అధికారులు చర్యలు చేపట్టారు. ఓ నిర్మాణ సంస్థకు చెందిన ఆఫీస్ రూం తో పాటు.. వెనుక వైపు నిర్మించిన పశువుల పెద్దను తొలగించారు.

భారీ బందోబస్తు మధ్య కోకాపేట కొత్త చెరువు ఎఫ్టీఎల్ పరిధి మొత్తం 72 ఎకరాలు కాగా.. ఇందులో 22 ఎకరాల వరకూ ఆక్రమణలు జరిగినట్లు హైద్రా గుర్తించింది. ఆక్రమణలను నిర్ధారించుకున్నాక మంగళవారం హైద్రా జేసీబీఎల్ రంగంలోకి దిగాయి. చెరువు ఎఫ్టీఎల్ పరిధిలో చేపట్టిన నిర్మాణాలను భారీ పోలీస్ బందోబస్తు మధ్య అధికారులు తొలగించారు. ఫెన్సింగ్ తో పాటు.. రేకులతో ఏర్పాటు చేసిన ప్రహారీలను కూల్చి వేశారు. చెరువు పూర్ణులు నిర్ధారించి ఫెన్సింగ్ చేశారు.

ఎంజీబీఎస్ లో ఆర్టీసీ బస్సుకు మంటలు అక్షరటుడే, హైదరాబాద్ సిటీ: హైదరాబాద్ లోని మహాత్మా గాంధీ బస్ స్టేషన్ (ఎంజీబీఎస్) లో మంగళవారం అగ్నిప్రమాదం చోటుచేసుకుంది. బస్టాండ్ ఫ్లోలో ఫారంపై ఆపి ఉంచిన ఒక ఆర్టీసీ బస్సులో ఒక్కసారిగా మంటలు చెలరేగడంతో ప్రయాణికులు తీవ్ర భయాందోళనలకు గురై పరుగులు తీశారు. గద్వాల డిపోకు చెందిన ఆర్టీసీ బస్సు సర్వీస్ ముగించుకుని ఎంజీబీఎస్ బస్టాండ్ లోని ఫ్లోలో ఫారమ్ వద్ద పార్క్ చేసి ఉంది. ఆ సమయంలో బస్సులో ప్రయాణికులు ఎవరూ లేకపోవడంతో ఒక పెద్ద ప్రమాదం తప్పిస్తుంది. బస్సులో మంటలు రావడానికి గల స్పష్టమైన కారణాలు ఇంకా తెలియరాలేదు.

వల్లు కొనమన్నం దుకు.. ఆర్టీసీ డ్రైవర్ ను విధుల్లో నుంచి తీసేశారు! అక్షరటుడే, జగిత్యాల: వడ్లు కొనమని చెప్పినందుకు ఓ ఆర్టీసీ డ్రైవర్ ను అధికారులు విధుల్లో నుంచి తొలగించారు. దేశంలో ఇటీవల పెట్రోల్, డీజిల్ ధరలు పెరిగిన విషయం తెలిసింది. ధరల పెంపుకు నిరసనగా జగిత్యాల జిల్లా కేంద్రంలో మంత్రి అడ్డూరి లక్ష్మణ్ కుమార్ ఆధ్వర్యంలో సోపావారం కాంగ్రెస్ నాయకులు ధర్నా చేశారు. అయితే ఆ సమయంలో ఆ మార్గంలో బస్సు నడుపుతున్న ఆశోక్ అనే డ్రైవర్ తనకు తెలిసిన వ్యక్తిని పలకరించాడు. ఎందుకు ధర్నా చేస్తున్నారని మాములుగానే అడిగాడు. అయితే పెట్రోల్, డీజిల్ రేట్లు పెరగడంతో ధర్నా చేస్తున్నామని అయిన చెప్పాడు. అయితే ముందు వడ్లు కొనాలని, తర్వాత ధరల గురించి ధర్నాలు చేయడం అయిన తనకు తెలిసిన వ్యక్తికి నలవో ఇచ్చాడు. అయితే డ్రైవర్ ఆశోక్ మాట్లాడిన మాటలు సోషల్ మీడియాలో వైరల్ అయ్యాయి. ముందు రైతుల వడ్లు, మక్కుల గురించి పట్టించుకోండి.. పెట్రోల్ డీజిల్ ధరల పెరుగుదలపై తర్వాత మాట్లాడొచ్చని ఆ వీడియోలో ఉంది. దీంతో అధికారులు ఆయనపై చర్యలు చేపట్టారు. ఆర్టీసీ

వలు జిల్లాలకు భారీ వర్ష సూచన అక్షరటుడే, హైదరాబాద్: రాష్ట్రంలో ఒకవైపు ఎండలు ముడుతుండగా.. మరోవైపు వర్షాలు దంచికొడుతున్నాయి. ఉత్తర తెలంగాణలోని పలు ప్రాంతాల్లో రికార్డు స్థాయిలో ఉష్ణోగ్రతలు నమోదవుతున్నాయి. మరోవైపు దక్షిణ, మధ్య తెలంగాణలోని జిల్లాల్లో అకాల వర్షాలు ఆగం చేస్తున్నాయి. తెలంగాణలోని పలు ప్రాంతాల్లో మంగళ, బుధవారాల్లో భారీ ఉరుములతో కూడిన వర్షాలు పడే అవకాశం ఉందని వాతావరణ శాఖ అధికారులు హెచ్చరించారు. మధ్య, దక్షిణ తెలంగాణ జిల్లాలు ప్రధాన హాట్ స్పాట్ గా ఉంటాయి. గంటకు 60 కిలోమీటర్ల వేగంతో ఈదురు గాలులతో కూడిన విస్తృత తుఫానులు, 50-60 మిల్లీమీటర్ల వరకు వర్షపాతం నమోదయ్యే అవకాశం ఉంది. పీడుగులు పడే ఛాన్స్ ఉందని ప్రజలు అప్రమత్తంగా ఉండాలని అధి

కారులు సూచించారు. ఉమ్మడి మెడక్, కామారెడ్డి, వికారాబాద్, రంగారెడ్డి, నల్గొండ, నాగర్ కర్నూల్, వనపర్తి, గద్వాల జిల్లాల్లో భారీ వర్షాలు కురిసే అవకాశం ఉంది. మిగతా జిల్లాల్లో చెదురుమదురు వానలు పడే ఛాన్స్ ఉంది.

తెలంగాణలో టెస్టా విస్తరణ..



అక్షరటుడే, హైదరాబాద్: తెలంగాణలో ఎలక్ట్రిక్ వాహనాల (ఈవీ) రంగాన్ని మరింత బలోపేతం చేసే దిశగా అడుగులు పడుతున్నాయి. ప్రముఖ గ్లోబల్ ఈవీ దిగ్గజం 'టెస్టా' సంస్థ తెలంగాణలో తన వ్యాపార విస్తరణ ప్రణాళికలను వేగవంతం చేస్తోంది. ఇందులో భాగంగా టెస్టా ఇండియా ప్రతినిధులు తెలంగాణ రవాణా, బీసీ సంక్షేమ శాఖ మంత్రి సామంతు ప్రభాకర్తో మర్యాదపూర్వకంగా సమావేశమయ్యారు. ఈ భేటీకి సంబంధించిన వివరాలను మంత్రి సామంతు ప్రభాకర్ తన అధికారిక ఎక్స్ ట్రా థ్రూ ద్వారా పంచుకున్నారు. తెలంగాణలో టెస్టా ఆధ్వర్యంలోనే నడిచే సేల్, డెలివరీ, సర్వీస్ సెంటర్లతో పాటు ఈవీ వాహనాల కోసం ప్రత్యేక 'టెస్టా సూపర్ చార్జర్' ఇన్ ఫ్రాస్ట్రక్చర్ నెట్ వర్క్ ను తీసుకురావడంపై ఈ సమావేశంలో ప్రధానంగా చర్చలు జరిగాయి.

కాంగ్రెస్ 'మహా తుగ్లక్' తరహా పాలన

అక్షరటుడే, హైదరాబాద్ సిటీ: రాష్ట్రంలో గత బీఆర్ఎస్ ప్రభుత్వం తుగ్లక్ పాలన సాగిస్తే, ప్రస్తుత కాంగ్రెస్ ప్రభుత్వం అంతకంటే ఘోరంగా 'మహా తుగ్లక్' తరహాలో పాలిస్తోందని బీజేపీ రాష్ట్ర నేత రామచందర్ రావు విమర్శించారు. కూకట్పల్లి లోని బీజేపీ కార్యాలయంలో మంగళవారం ఏర్పాటు చేసిన మీడియా సమావేశంలో ఆయన మాట్లాడారు. గతంలో కేసీఆర్ ప్రభుత్వం డబుల్ బెడ్రూం ఇళ్ల పేరుతో ప్రజలను వంచించిందని.. ఇప్పుడు రేపంత్ రెడ్డి సర్కార్ 'ఇందిరమ్మ ఇళ్ల' పేరుతో అదే తరహాలో మోసానికి తెరతీసిందని ఆరోపించారు. హైదరాబాద్ నగరంలో కనీసం తాగునీటి సౌకర్యం కల్పించడంలో ప్రభుత్వం విఫలమైందని, ఎండకాలంలో ప్రజలు ట్యాంకర్లపై ఆధారపడతూ వచ్చిందని మండిపడ్డారు. సమావేశంలో మేడ్చల్ జిల్లా బీజేపీ అధ్యక్షుడు మల్లారెడ్డి, కూకట్పల్లి నియోజకవర్గ ఇన్ చార్జ్ మాధవరం కాంతారావు తదితరులు పాల్గొన్నారు.



కేరళ ట్రిడిషనల్ లుక్ లో మీనాక్షి..!

కుక్కారు క్రష్ గా పావులాలిటీ సాంతం చేసుకున్న బ్యూటీ మీనాక్షి చౌదరి.. ఈ అమ్మడు ఒకవైపు వరుస సినిమాలు చేస్తూ.. మరొకవైపు సోషల్ మీడియాలో అభిమానులను ఆకట్టుకుంటోంది. ఈ చిన్నది తెలుగు పలు సినిమాలు చేసి కుక్కారు మనసు కొల్లగాట్టింది. ప్రస్తుతం కార్తీక్ దండు దర్శకత్వంలో నాగచైతన్యతో వ్యక్తకర్మ సినిమాలో నటిస్తున్న మీనాక్షి.. అలాగే మోక్షానిల్ చిరంజీవి, వశిష్ట మల్లికి కాంబినేషన్ లో వస్తున్న విశ్వంభర సినిమాలో నటిస్తోంది. తాజాగా క్లాసిక్ కేరళ కనపు చీర ధరించి ట్రిడిషనల్ లుక్ లో మరంత అందంగా ఆకట్టుకుంది. కేరళ ట్రిడిషనల్ లుక్ లో మీనాక్షి ఒదిగిపోయింది అంటూ అభిమానులు కామెంట్లు చేస్తున్నారు. -అక్షరటుడే, సినిమాడెస్క్

